

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi॥

॥ *śrī yadugirināyikā suprabhātam* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī yadugirināyikā suprabhātam ॥

śrīyādavakṣitibhṛdīśaviśālavakṣaḥ
sauḍhāntarojjvalamanoharadivyamūrte |
kṣīrāmbudhipriyasute ! praṇateṣṭadātri !
yadvadrināthadayite ! tava suprabhātam ॥ 1 ॥

kalyāṇatīrthamavagāhya sutīrthapūrṇa-
sauvarṇabhadrakalaśān śīrasā vahantaḥ |
tiṣṭhanti vaidikaśikhāmaṇayaḥ prahrṣṭā
yadvadrināthadayite ! tava suprabhātam ॥ 2 ॥

ete'pi nāradamukhāssuravaiṇikāśca
tvatpādapaṅkajavilīnanijāntaraṅgāḥ |
gāyanti te guṇagaṇānnigamāntagamyān
yadvadrināthadayite ! tava suprabhātam ॥ 3 ॥

indrānalāntakamukhāśca diśāmadhīśāḥ
samprāpitonnatapadāstvadapāṅgaleśaiḥ |
tvāṃ saṃstuvanti vihitāñjalayaḥ prakāmaṇ
yadvadrināthadayite ! tava suprabhātam ॥ 4 ॥

devi ! tvayā sucaritasya sute prasādā-
dyādr̥gvidhāḥ prakatitāḥ karuṇātaraṅgāḥ |
tādr̥gvidhāniha taraṅgaya mayyapāṅgān
yadvadrināthadayite ! tava suprabhātam ॥ 5 ॥

yairunnatiṃ samagamanna ca śaṅkarādyāḥ
yānīhate harirapi trijagadvidhāne |
mātastvamadya samudañcaya tānapāṅgān
yadvadrināthadayite ! tava suprabhātam ॥ 6 ॥

sadyaḥ praphullakarapadmaganmadhūla-
pānonmukhā madhukarāstava suprabhātam |
śaṃsanti jhaṅkṛtmiṣeṇa kilādya devi !
yadvadrināthadayite ! tava suprabhātam ॥ 7 ॥

karnāvataṃsitasarojayuge praphulle
sadyassamunmiṣadapāṅgaparamparāste |
niṣpandapuṣṭarasapānaratālimālā-
līlāṃ vahanti kamale tava suprabhātam || 8 ||

dāridryadāvadhanāntaratapyamāna-
khedāpanodanadhurīṅakataḥkṣapūre ! |
utphullapaṅkajadalāyatalocanānte
yadvadrināthadayite ! tava suprabhātam || 9 ||

jayatu jayatu devī devasaṅghādipūjyā
jayatu jayatu padmā padmasadmā'bhivandyā |
jayatu jayatu nityā nirmalajñānavedyā
jayatu jayatu satyā sarvabhūtāntarasthā || 10 ||

suprabhātamidamapramattadhīḥ
yaḥ prabhātasamaye paṭhennaraḥ |
kṣiprameti sakalānabhīpsitān
dīrghamāyuratha śāśvatam padam || 11 ||

svāmī suśīlassulabhassarvajñassarvaśaktidhṛt |
vatsalo yatsahāyastāṃ vande yadugirīśvarīm || 12 ||

|| iti śrī yadugirināyikā suprabhātam samāptam ||